

त्रिभुवन विश्वविद्यालय

विज्ञान तथा प्रविधि अध्ययन संस्थान

छात्रवृत्ति सम्बन्धी कार्य निर्देशिका २०७९

त्रिभुवन विश्वविद्यालय आर्थिक व्यवस्थापन तथा सञ्चयकोष सम्बन्धी नियम २०५० को नियम ४६ र त्रिभुवन विश्वविद्यालय सङ्गठन तथा शैक्षिक प्रशासन सम्बन्धी नियम २०५० को नियम ३९७ ले दिएको अधिकार प्रयोग गरी त्रिभुवन विश्वविद्यालय कार्यकारी परिषद्ले बनाएको कार्य निर्देशिका छात्रवृत्ति र पुरस्कार तथा पदक सम्बन्धी कार्य निर्देशिका २०७९ तथा विज्ञान तथा प्रविधि अध्ययन संस्थानको विद्यापरिषद्को मिति २०७९/०३/२९ को निर्णयका आधारमा छात्रवृत्ति सम्बन्धी कार्य निर्देशिका २०७९ बनाइएको छ।

परिच्छेद - १

प्रारम्भिक

१. **सङ्क्षिप्त नाम र प्रारम्भ:** यो कार्य निर्देशिकाको नाम विज्ञान तथा प्रविधि अध्ययन संस्थान, त्रि.वि. छात्रवृत्तिसम्बन्धी कार्य निर्देशिका २०७९ रहेको छ।

२. **यो कार्य निर्देशिका तुरुन्त लागू हुनेछ।**

परिभाषा: विषय वा प्रसङ्गले अर्को अर्थ नलागेमा यस कार्यनिर्देशिकामा -

- (क) जेहेन्दार छात्रवृत्ति भन्नाले उत्कृष्ट अङ्क प्राप्त गरेका विद्यार्थीलाई प्रदान गरिने छात्रवृत्ति भन्ने सम्झनुपर्दछ।
- (ख) निःशुल्क छात्रवृत्ति भन्नाले त्रि.वि. को नियमित शुल्क मिनाहा (त्रि.वि. रजिस्ट्रेसन शुल्क र परीक्षा शुल्कबाहेक) वा फ्रिसिप भन्ने सम्झनुपर्दछ।
- (ग) डीन कार्यालय भन्नाले विज्ञान तथा प्रविधि अध्ययन संस्थानको डीन कार्यालय सम्झनुपर्दछ।
- (घ) दाता भन्नाले छात्रवृत्ति, पुरस्कार र मेडल स्थापना गर्ने संस्थालाई सम्झनुपर्दछ।



Handwritten signature/initials

परिच्छेद -२
जेहेन्दार छात्रवृत्ति

३. जेहेन्दार छात्रवृत्ति:

- (क) जेहेन्दार छात्रवृत्ति भन्नाले उत्कृष्ट नतिजा प्राप्त गर्ने विद्यार्थीलाई प्रदान गरिने छात्रवृत्ति हो ।
- (ख) जेहेन्दार छात्रवृत्तिका लागि उम्मेदवार हुन निवेदन दिने विद्यार्थीले पछिल्लो परीक्षामा सम्पूर्ण विषयहरु उत्तीर्ण गरेको र पछिल्लो परीक्षामा न्युनतम कुल ५० प्रतिशत अङ्क प्राप्त गरेको हुनुपर्नेछ ।
- (ग) प्रथम वर्ष/सेमेस्टरका विद्यार्थीहरुबाट जेहेन्दार विद्यार्थी छनोट गर्दा प्रवेश परीक्षामा प्राप्ताङ्कको मेरिटका आधारमा जेहेन्दार विद्यार्थी छनोट गरिनेछ । अन्य वर्ष र सेमेस्टरका हकमा अघिल्लो वर्ष वा सेमेस्टरको अन्तिम परीक्षाको नतिजाका आधारमा जेहेन्दार विद्यार्थी छनोट गरिनेछ । अङ्क बराबर भएमा दामासाहीले छात्रवृत्ति प्रदान गरिनेछ ।
- (घ) छात्रा र छात्रका लागि एक-एक कोटा छुट्याइनेछ । छात्राले छात्रको कोटा र छात्रले छात्राको कोटामा निवेदन दिन पाउने छैनन् । कन्या क्याम्पस वा छात्रा मात्र भर्ना भएका विषय वा तहमा दुवै कोटा छात्रालाई प्रदान गरिनेछ ।
- (ङ) दाताले प्रदान गर्ने छात्रवृत्ति वा सम्बन्धित क्याम्पसहरुबाट आफ्नो आन्तरिक स्रोतबाट सञ्चालन भइरहेका र पछि सञ्चालन हुने कार्यक्रममा प्रदान गरिने जेहेन्दार छात्रवृत्ति क्याम्पसले व्यवस्था गरे अनुसार सञ्चालन हुनेछ । तर उक्त छात्रवृत्तिको रकम यसै परिच्छेदको ४(घ) ले व्यवस्था गरेभन्दा कम हुनेछैन ।

४. आङ्गिक क्याम्पस/केन्द्रीय विभाग/स्कूल (नियमित कार्यक्रम) तर्फ

- (क) केन्द्रीय विभाग/स्कूलहरुमा प्रत्येक सेमेस्टरका लागि १ जना छात्र र १ जना छात्रालाई जेहेन्दार छात्रवृत्ति प्रदान गरिनेछ । क्याम्पस /केन्द्रीय विभाग/स्कूल अन्तर्गत पठनपाठन हुने स्नातक/स्नातकोत्तर तहको हकमा छुट्टाछुट्टै प्रवेश परीक्षा भई सञ्चालन भएका कार्यक्रमहरुलाई छुट्टाछुट्टै विषयहरु मानी छात्रवृत्ति प्रदान गरिनेछ ।
- (ख) क्याम्पसहरुमा स्नातकोत्तर तहमा प्रत्येक वर्ष /सेमेस्टरका लागि विषयगत हिसाबले १ जना छात्र र १ जना छात्रालाई जेहेन्दार छात्रवृत्ति प्रदान गरिनेछ ।
- (ग) स्नातक तहका लागि यस अध्ययन संस्थानका छुट्टाछुट्टै कार्यक्रमका लागि तहगत हिसाबले प्रथम, द्वितीय, तृतीय र चतुर्थ गरी प्रत्येक वर्षका विद्यार्थीमध्ये १ जना छात्र र १ जना छात्रालाई जेहेन्दार छात्रवृत्ति प्रदान गरिनेछ ।
- (घ) जेहेन्दार विद्यार्थीलाई प्रति महिना स्नातकोत्तर तहमा रु २,०००/- र स्नातक तहमा रु १५००/- भन्दा कम नहुने गरी प्रदान गरिनेछ ।

५. आङ्गिक क्याम्पस/केन्द्रीय विभाग/स्कूल (आन्तरिक स्रोत) तर्फ

- (क) केन्द्रीय विभाग/स्कूलहरुमा सेमेस्टरका लागि १ जना छात्र र १ जना छात्रालाई जेहेन्दार छात्रवृत्ति प्रदान गरिनेछ ।
- (ख) क्याम्पसमा स्नातकोत्तर तहमा प्रत्येक वर्ष/सेमेस्टरका लागि विषयगत हिसाबले १ जना छात्र र १ जना छात्रालाई जेहेन्दार छात्रवृत्ति प्रदान गरिनेछ ।
- (ग) स्नातक तहका लागि यस अध्ययन संस्थानका छुट्टाछुट्टै कार्यक्रमका लागि तहगत हिसाबले प्रत्येक वर्ष/सेमेस्टरका विद्यार्थीमध्ये १ जना छात्र र १ जना छात्रालाई जेहेन्दार छात्रवृत्ति प्रदान गरिनेछ ।
- (घ) केन्द्रीय विभाग/स्कूल अन्तर्गत पठनपाठन हुने स्नातकोत्तर/स्नातक तहको हकमा छुट्टाछुट्टै प्रवेश परीक्षा भई सञ्चालन भएका कार्यक्रमहरुलाई छुट्टाछुट्टै विषयहरु मानी जेहेन्दार छात्रवृत्ति प्रदान गरिनेछ ।
- (ङ) जेहेन्दार छात्रवृत्ति पाउने विद्यार्थीबाट त्रि.वि. शुल्क (परीक्षा शुल्क, रजिस्ट्रेसन शुल्क) बाहेक कुल शुल्कमा ५ प्रतिशत मात्र शुल्क लिन सकिनेछ ।

६. सम्बन्धन प्राप्त क्याम्पस/कलेज (सामुदायिक तथा निजी)

- (क) स्नातकोत्तर तहमा प्रत्येक वर्ष/सेमेस्टरका लागि विषयगत हिसाबले १ जना छात्र र १ जना छात्रालाई जेहेन्दार छात्रवृत्ति प्रदान गरिनेछ ।
- (ख) स्नातक तहका लागि यस अध्ययन संस्थानका छुट्टाछुट्टै कार्यक्रमका लागि तहगत हिसाबले प्रत्येक वर्ष/सेमेस्टरका विद्यार्थीमध्ये १ जना छात्र र १ जना छात्रालाई जेहेन्दार छात्रवृत्ति प्रदान गरिनेछ ।
- (ग) जेहेन्दार छात्रवृत्ति पाउने विद्यार्थीबाट त्रि.वि. शुल्क (परीक्षा शुल्क, सेवा शुल्क, रजिस्ट्रेसन शुल्क) बाहेक कुल शुल्कको ५ प्रतिशतभन्दा बढी शुल्क क्याम्पस/कलेजले लिन पाउनेछैन ।



Handwritten signature

परिच्छेद -३

निःशुल्क छात्रवृत्ति

७. निःशुल्क छात्रवृत्ति (Free Ship)

- (क) निःशुल्क छात्रवृत्ति भन्नाले त्रि.वि.को नियमित र शुल्क तिरी भर्ना हुने विद्यार्थीहरूमध्ये एस.एल.सी./एसईई सरकारी सामुदायिक विद्यालयहरूमा अध्ययन गरेका विद्यार्थीहरूले आवेदन गर्न सकिने छात्रवृत्ति हो ।
- (ख) निःशुल्क छात्रवृत्ति पाउने सङ्ख्यालाई शत प्रतिशत गणना गर्दा त्यसको पचास प्रतिशत खुला र पचास प्रतिशत आरक्षण कोटामा राखिनेछ ।

(अ) **खुला तर्फ (५० प्रतिशत)** – निःशुल्क छात्रवृत्तिका लागि आवेदन दिने विद्यार्थीले सरकारी सामुदायिक विद्यालयबाट एस.एल.सी./एस.ई.ई. उत्तीर्ण गरेको हुनुपर्नेछ । स्नातकोत्तर कार्यक्रमका लागि सरकारी सामुदायिक विद्यालयबाट एस.एल.सी. गरी आङ्गिक वा सामुदायिक क्याम्पसबाट स्नातक गरेको हुनुपर्नेछ ।

(आ) **आरक्षणतर्फ (५० प्रतिशत)** – महिला, जनजाति, मधेशी, दलित, अपाङ्ग, पिछडिएको क्षेत्र, मुस्लिम, थारु र अन्य सहिद परिवार, जनआन्दोलन घाइते विद्यार्थीहरूका लागि निःशुल्क छात्रवृत्ति मेरिटका आधारमा प्रदान गरिनेछ । यस्तो छात्रवृत्तिका लागि पनि खुला तर्फकै सर्तहरू लागू हुनेछ । आरक्षणकोटालाई सतप्रतिशत गणना गरी सोभित्रका समूहहरूको कोटा देहाय बमोजिम हुनेछः

महिला:	२० प्रतिशत (३ प्रतिशत दलित महिलालाई र २ प्रतिशत मुस्लिम महिलालाई)
जनजाति:	१६ प्रतिशत
मधेशी:	१४ प्रतिशत (३ प्रतिशत मधेशी दलित महिलालाई)
दलित:	९ प्रतिशत
अपाङ्ग:	९ प्रतिशत
पिछडिएको क्षेत्र:	७ प्रतिशत
मुस्लिम:	७ प्रतिशत
थारु:	१० प्रतिशत
अन्य:	<u>८ प्रतिशत</u>
जम्मा	१०० प्रतिशत

द्रष्टव्य – कुनै आवेदकले खुल्ला सहित एकभन्दा बढी आरक्षण कोटामा आवेदन दिएमा माथि दिइएको विभिन्न आरक्षित कोटाको क्रमानुसार माथिल्लो कोटालाई प्रथम र त्यसभन्दा तल्लो कोटाहरूको प्राथमिकता घट्दो क्रममा राखी खुल्लालाई अन्तिम प्राथमिकतामा राखेर छात्रवृत्ति सूचीमा नाम प्रकाशन गरिनेछ । जस्तै कुनै आवेदकले खुल्लासहित महिला तथा जनजाति दुवै कोटामा आवेदन गरेको खण्डमा निजको महिला कोटामा स्वतः प्रथम प्राथमिकता तथा त्यसपछि जनजाति कोटामा प्राथमिकता हुनेछ । तत्पश्चात् मात्र निजको खुल्ला तर्फ प्राथमिकता हुनेछ ।

- (ग) आरक्षित कोटामा आवेदन दिने आवेदकहरुबाट उक्त कोटाहरु नभरिएको खण्डमा खुल्ला आवेदकहरुको नाम छात्रवृत्ति सूचीमा प्रकाशित गरिनेछ ।
- (घ) निशुल्क छात्रवृत्ति पाउने सङ्ख्या (कोटा) नभरिएको खण्डमा मेरिट अनुसार विनासर्त छात्रवृत्ति कोटाको रिक्त कोटामा छात्रवृत्ति दिनुपर्नेछ ।
- (ङ) आरक्षण कोटामा छात्रवृत्ति लिन चाहने आवेदनकहरुले निम्नानुसार कागजातहरु अनिवार्य रुपमा पेस गर्नुपर्नेछ ।
- (अ) उमेद्वारले अनिवार्य रुपमा कक्षा ८ देखि सरकारी सामुदायिक विद्यालयमा अध्ययन गरेको हुनुपर्नेछ । यसको प्रमाण स्वरुप कक्षा ८, कक्षा ९, एस.एल.सी./एसईई तहको लब्धाङ्कपत्र तथा उक्त विद्यालय सरकारी सामुदायिक विद्यालय भएको भनी सम्बन्धित जिल्ला शिक्षा कार्यालय वा शिक्षासम्बन्धी सम्बन्धित सरकारी निकायबाट प्राप्त प्रमाण पेस गर्नुपर्नेछ ।
- (आ) समानुपातिक समावेशी कोटामा आरक्षणको आधारमा छात्रवृत्तिका लागि आवेदकहरुमध्ये
अपाङ्गले राष्ट्रिय अपाङ्ग महासङ्घ वा सम्बन्धित जिल्ला प्रशासन कार्यालयबाट
आदिवासी जनजातिले आदिवासी जनजाति उत्थान राष्ट्रिय प्रतिष्ठान वा सम्बन्धित जिल्ला प्रशासन कार्यालयबाट
दलितले राष्ट्रिय दलित आयोग वा सम्बन्धित जिल्ला प्रशासन कार्यालयबाट
पिछडिएको दुर्गम क्षेत्रका व्यक्तिले सम्बन्धित गाउँपालिका तथा नगरपालिकाबाट
मधेसी समुदाय, **थारु** समुदाय तथा **मुस्लिम** समुदायका व्यक्तिले सम्बन्धित जिल्ला प्रशासन कार्यालयबाट सोको प्रमाणपत्र पेस गर्नुपर्नेछ ।
- (इ) अन्य भन्नाले सहिद परिवार (छोरा/छोरी) बुझिन्छ । यसको प्रमाण सम्बन्धित जिल्ला प्रशासन कार्यालयबाट हुनुपर्नेछ ।
- (च) आरक्षण अन्तर्गत छात्रवृत्ति प्राप्त गर्ने विद्यार्थीले भ्रुठो विवरण पेस गरी आरक्षण सुविधा लिएको प्रमाणित भएमा निजको छात्रवृत्ति रद्द गरी कानुन बमोजिम कारवाही हुनेछ ।
- (छ) जेहेन्दार छात्रवृत्ति पाउने विद्यार्थीलाई निःशुल्क छात्रवृत्ति प्रदान गरिनेछैन ।
- (ज) त्रिभुवन विश्वविद्यालय शिक्षक/कर्मचारीको सेवा अवधिभरिमा बढीमा २ जना छोराछोरीलाई नियमित कार्यक्रममा शिक्षण शुल्क मिनाहा दिइनेछ ।
- (झ) भर्नाको समयमा शुल्क लिइनेछ तर वर्ष/सत्रान्त परीक्षा फाराम भर्नुपूर्व निःशुल्क छात्रवृत्ति पाउने विद्यार्थीलाई तिरेको शुल्क एकमुष्ट फिर्ता गरिनेछ ।

- (ज) तहगत वा विषयगत हिसाबले विद्यार्थी भर्ना सङ्ख्याको प्रतिशतको सङ्ख्या गणना गर्दा ०.५ भन्दा कम भएमा शुन्य र ०.५ र सोभन्दा माथि १ भन्दा तलको अङ्कलाई १ मानी गणना गरिनेछ ।
- (ट) पहिलो वर्ष वा सेमेस्टरमा निशुल्क छात्रवृत्ति पाएको विद्यार्थीले नै अरु वर्ष वा सेमेस्टरमा पनि छात्रवृत्ति पाउनेछ । यदि उक्त विद्यार्थी अनुत्तीर्ण भएमा वा पढाइ छाडेमा वा स्थानान्तरण भई अन्य क्याम्पसमा गएमा उसको ठाउँमा अधिल्लो वर्ष वा सेमेस्टरको अन्तिम परीक्षाको नतिजाको आरक्षण कोटा, खुल्ला र मेरिट बेसिसको नियमानुसार छात्रवृत्ति प्रदान गरिनेछ ।

८. आङ्गिक क्याम्पस/केन्द्रीय विभाग/स्कूल (नियमित) तर्फ

- (क) केन्द्रीय विभाग/स्कूलहरूमा अध्ययनरत विद्यार्थीहरूमध्ये १५ प्रतिशत विद्यार्थीहरूलाई निःशुल्क छात्रवृत्ति प्रदान गरिनेछ ।
- (ख) स्नातकोत्तर तह वर्ष /सेमेस्टर प्रत्येकमा विषयगत हिसाबले अध्ययनरत विद्यार्थीहरूमध्येबाट विद्यार्थी सङ्ख्याको १५ प्रतिशत विद्यार्थीहरूलाई निःशुल्क छात्रवृत्ति प्रदान गरिनेछ ।
- (ग) स्नातक तह प्रथम, द्वितीय, तृतीय र चतुर्थ प्रत्येक वर्षका लागि विद्यार्थी सङ्ख्याको २० प्रतिशतका हिसाबले निःशुल्क छात्रवृत्ति प्रदान गरिनेछ ।

९. आङ्गिक क्याम्पस/केन्द्रीय विभाग/ स्कूल (आन्तरिक स्रोत) तर्फ

- (क) तोकिएको शुल्क तिरी केन्द्रीय विभाग/स्कूलहरूमा अध्ययनरत विद्यार्थीहरूमध्ये १० प्रतिशत विद्यार्थीहरूलाई निःशुल्क छात्रवृत्ति प्रदान गरिनेछ ।
- (ख) तोकिएको शुल्क तिरी क्याम्पसहरूमा स्नातकोत्तर तह वर्ष / सेमेस्टर प्रत्येकमा विषयगत हिसाबले अध्ययनरत विद्यार्थीहरूमध्येबाट विद्यार्थी सङ्ख्याको १० प्रतिशत विद्यार्थीहरूलाई निःशुल्क छात्रवृत्ति प्रदान गरिनेछ ।
- (ग) तोकिएको शुल्क तिरी क्याम्पसहरूमा स्नातक तह प्रत्येक वर्ष/सेमेस्टरका लागि विद्यार्थी सङ्ख्याको १० प्रतिशतका हिसाबले निःशुल्क छात्रवृत्ति प्रदान गरिनेछ ।
- (घ) निशुल्क छात्रवृत्ति पाउने विद्यार्थीले शिक्षण शुल्क बापत तिरेको रकम मात्र केन्द्रीय विभाग/क्याम्पस/स्कूलबाट फिर्ता पाउनेछन् ।



१०. सम्बन्धनप्राप्त क्याम्पस/कलेज (सामुदायिक तथा निजी)

- (ख) शुल्क तिरी स्नातकोत्तर तह प्रत्येक वर्ष/सेमेस्टरमा विषयगत हिसाबले अध्ययनरत विद्यार्थीहरू मध्येबाट विद्यार्थी सङ्ख्याको १० प्रतिशत विद्यार्थीहरूलाई निःशुल्क छात्रवृत्ति प्रदान गरिनेछ ।
- (ग) शुल्क तिरी स्नातक तह प्रत्येक वर्ष/सेमेस्टरका लागि विद्यार्थी सङ्ख्याको १० प्रतिशतका हिसाबले निःशुल्क छात्रवृत्ति प्रदान गरिनेछ ।
- (घ) निःशुल्क छात्रवृत्ति पाउने विद्यार्थीबाट त्रि.वि. शुल्क (परीक्षा शुल्क, रजिस्ट्रेसन शुल्क, सेवा शुल्क) बाहेक कुल शुल्कको ७ प्रतिशत भन्दा बढी रकम क्याम्पस/कलेजले लिन पाउने छैन ।

परिच्छेद - ४
विविध

११. दाताहरूबाट प्रदान गरिने छात्रवृत्ति

त्रि.वि.का आङ्गिक क्याम्पस तथा केन्द्रीय विभागहरूमा सञ्चालन भएका यस अध्ययन संस्थान अन्तर्गतका कार्यक्रमहरूमा अध्ययनरत विद्यार्थीलाई दाताहरूले छात्रवृत्ति प्रदान गर्न चाहेको खण्डमा सम्बन्धित क्याम्पस तथा केन्द्रीय विभाग र दाताबीच भएको सम्झौता एवं सर्तनामा अनुसार सम्बन्धित क्याम्पस तथा केन्द्रीय विभागहरूले व्यवस्था गर्नेछन् ।

१२. दृष्टिविहीन विद्यार्थी छात्रवृत्ति

यस अध्ययन संस्थान अन्तर्गत अध्ययन गर्ने दृष्टिविहीन विद्यार्थीलाई एक शैक्षिक वर्षमा बढीमा तीन जनालाई नेपाल नेत्रहीन सङ्घको सिफारिसमा छात्रवृत्ति प्रदान गरिनेछ । यो छात्रवृत्ति एक वर्षका लागि हुनेछ र छात्रवृत्ति स्वरूप मासिक रु १५०० एक हजार पाँच सय मात्र) प्रति विद्यार्थी उपलब्ध गारइनेछ (त्रि.वि. कार्यकारी परिषद्को मिति २०६१ को निर्णय नं ७१ ९ अनुसार) ।

१३. कुनै पनि छात्रवृत्ति प्राप्त विद्यार्थी अर्को क्याम्पस स्थानान्तरण भएमा उसले पाएको छात्रवृत्ति कायम हुनेछैन ।

१४. नियमित शुल्कमा भर्ना भएका विद्यार्थी सोही कोटाको रिक्त हुन आएको स्थानमा स्थानान्तरण भएमा मात्र निजको नियमित शुल्क कायम हुनेछ ।

१५. निर्धारित विद्यार्थी सङ्ख्या (कोटा) खाली नभई कुनै पनि क्याम्पसले अर्को क्याम्पसबाट विद्यार्थी स्थानान्तरण लिन पाउनेछैन ।

१६. आरक्षण तर्फको छात्रवृत्ति प्राप्त गर्न नेपाल सरकारले तोकेको निकायबाट सोका लागि आवश्यक प्रमाण पेस गर्नुपर्नेछ ।

१७. विद्यार्थी भर्ना भएको तीन महिना भित्र जेहेन्दार छात्रवृत्ति र निःशुल्क छात्रवृत्तिको पूर्ण विवरण प्रमाणित कागजातसहित विज्ञान तथा प्रविधि अध्ययन संस्थान डीनको कार्यालयमा अनिवार्य रूपमा बुझाउनुपर्नेछ ।
१८. स्नातक तहका लागि शैक्षिक सत्र २०७८/०७९ देखि प्रथम सेमेस्टरको जेहेन्दार कोटामा पर्ने विद्यार्थीको नाम डीन कार्यालयले पठाउनेछ र निःशुल्क छात्रवृत्ति कलेज आफैले नियमानुसार विद्यार्थी छनौट गरी विवरण डीन कार्यालयलाई पठाउनुपर्नेछ । छात्रवृत्ति वितरणको विवरण सबै कलेजले आआफ्नो वेबपेजमा समेत राख्नुपर्नेछ । यदि यसमा कुनै अनियमितता भएको पाइएमा डीन कार्यालयलाई उजुरी दिन सकिनेछ ।
१९. यस कार्यनिर्देशिका २०७८/०७९ शैक्षिक सत्रदेखि स्नातक/स्नातकोत्तर तहमा भर्ना भएका विद्यार्थीहरुमा लागू हुनेछ । यो शैक्षिक सत्र अघि भर्ना भएका विद्यार्थीहरुको हकमा पूर्व व्यवस्था नै कायम रहनेछ ।





शिक्षाध्यक्ष कार्यालय

OFFICE OF THE DIRECTOR

विद्यार्थी कल्याण तथा शैक्षणिक सुधार विभाग
कीर्तिपुर

2-11842
2-11843
एसासेन्स फो. नं. 2-11844
2-11845
2-11846

त्रिभुवन विश्वविद्यालय
कीर्तिपुर

काठमाडौं, नेपाल।

फोन नं. २-१४४३५

In reply please refer to

पत्र संख्या ६६४/२०६१/०६२

Tribhuvan University
Kirtipur
Kathmandu, Nepal.
Phone No. 2-14435

Date/ मिति २०६२/१२/२५

g/c

श्रीमान् स्याम्पस प्रमुखज्यू,

आध्यक्ष कार्यालय - काठमाडौं

विषय: जानकारी चार ।

सन्तोष,

उपरोक्त विषयमा वि.वि.कार्यकारी परिषदको मिति २०६२/२/२० गते चरोको बैठकले मिति २०६१/११/१७ गतेको निर्णय नं.४५ मा देलाय अनुसारको सम्शोधन गरी सोही मिति देखी लागु गर्ने निर्णय नं.१११० त्यस कार्यालयको जानकारीको लागि पठाइएको व्यहोरा अनुरोध छ ।

यसै प्रकारका अपाडोग (अन्धा, बहिरा तथा नुस्तमनस्थिति) भएका व्यक्तिहरूलाई विश्वविद्यालयमा निशुल्क भर्ना गरी पढाउने भन्ने पछि निजवाट कुनै किसिमको सेवा शुल्क नलिनु, लिन नलाग्दो भन्ने सम्मानित सर्वोच्च न्यायालयको निर्देशात्मक आदेश भएको हुँदा त्रिभुवन विश्वविद्यालय अन्तर्गतका आंगिक क्याम्पसहरूका शैक्षिक कार्यकायहरूमा निर्भरानुसार भर्ना हुन योग्यता पुगेका बहिरा,दृष्टिविहिन, सुस्तमनस्थिति र अन्य अपाडोग व्यक्तिहरूले आफ्नै अपाडोग भएको नियमानुसार आधिकारिक कामजात पेश गरेमा निशुल्क भर्ना गर्ने र-अर्ब अर्बपछि मासिक शान्त, परीक्षा शुल्क, ल्याबिक पत्र (ड्रान्सकिप्ट) शुल्क समेत सय प्रकारका शुल्कहरू निशुल्क गर्ने निर्णय भयो ।"

[Signature]

सुप्रबहादुर मगर

प्रमुख,

शेवार्थ

- श्री उपकुलपतिको कार्यालय, वि.वि.केन्द्रीय कार्यालय, कीर्तिपुर *[Signature]* २१/१२/२५
- श्री शिक्षाध्यक्षको कार्यालय, वि.वि.केन्द्रीय कार्यालय, कीर्तिपुर *[Signature]* २१/१२/२५
- श्रीमान् रजिष्टारको कार्यालय, वि.वि.केन्द्रीय कार्यालय, कीर्तिपुर । *[Signature]* २१/१२/२५
- श्री डीनको कार्यालय,
- श्री परीक्षा नियन्त्रकको कार्यालय,
- श्री केन्द्रीय विभाग,

त्रिभुवन विश्वविद्यालय

विज्ञान तथा प्रविधि अध्ययन संस्थान

छात्रवृत्तिसम्बन्धी कार्य निर्देशिका २०७९को पहिलो संशोधन २०८२

(विद्यापरिषद् स्थायी समितिको मिति २०८२।१।१० गते बसेको बैठकको निर्णयानुसार)

नियम	विद्यमान व्यवस्था	संशोधित व्यवस्था	संशोधन हुनुको कारण
७. (ख) (अ)	खुला तर्फ (५० प्रतिशत) – निशुल्क छात्रवृत्तिका लागि आवेदन दिने विद्यार्थीले सरकारी सामुदायिक विद्यालयबाट एस.एल.सी./एस. ई.ई. उत्तीर्ण गरेको हुनुपर्नेछ। स्नातकोत्तर कार्यक्रमका लागि सरकारी सामुदायिक विद्यालयबाट एस.एल.सी. गरी आङ्गिक वा सामुदायिक क्याम्पसबाट स्नातक गरेको हुनुपर्नेछ।	खुला तर्फ (५० प्रतिशत) – निशुल्क छात्रवृत्तिका लागि आवेदन दिने विद्यार्थीले सरकारी सामुदायिक विद्यालयबाट ८, ९, एस.एल.सी./एस. ई.ई. उत्तीर्ण गरेको हुनुपर्नेछ। स्नातकोत्तर कार्यक्रमका लागि सरकारी सामुदायिक विद्यालयबाट ८, ९, एस.एल.सी./एस. ई.ई. गरी आङ्गिक वा सरकारी सामुदायिक क्याम्पसबाट स्नातक गरेको हुनुपर्नेछ।	सबै ठाउँमा ८, ९ देखि सामुदायिक विद्यालयमा पढेको हुनुपर्ने नियम भएकाले।
७. (ङ) (अ)	उमेदवारले अनिवार्य रुपमा कक्षा ८ देखि सरकारी सामुदायिक विद्यालयमा अध्ययन गरेको हुनुपर्नेछ। यसको प्रमाण स्वरुप कक्षा ८, कक्षा ९, एस.एल.सी./एस.ई.ई. तहको लब्धाङ्कपत्र तथा उक्त विद्यालय सरकारी सामुदायिक विद्यालय भएको भनी सम्बन्धित जिल्ला शिक्षा कार्यालय वा शिक्षासम्बन्धी सम्बन्धित सरकारी निकायबाट प्राप्त प्रमाण पेस गर्नुपर्नेछ।	आवेदकले अनिवार्य रुपमा कक्षा ८ देखि सरकारी सामुदायिक विद्यालयमा अध्ययन गरेको हुनुपर्नेछ। यसको प्रमाण स्वरुप कक्षा ८, कक्षा ९, एस.एल.सी./एस.ई.ई. तहको लब्धाङ्कपत्र तथा उक्त विद्यालय सरकारी सामुदायिक विद्यालय भएको भनी सम्बन्धित जिल्ला शिक्षा कार्यालय वा शिक्षासम्बन्धी सम्बन्धित सरकारी निकायबाट प्राप्त प्रमाण पेस गर्नुपर्नेछ। स्नातकोत्तर कार्यक्रमका लागि सरकारी सामुदायिक विद्यालयबाट ८, ९, एस.एल.सी./एस. ई.ई. गरी आङ्गिक वा सरकारी सामुदायिक क्याम्पसबाट स्नातक गरेको हुनुपर्नेछ।	स्नातकोत्तर कार्यक्रमका बारेमा छुट भएकाले।



(Handwritten signature)

७. (ट)	पहिलो वर्ष वा सेमेस्टरमा निशुल्क छात्रवृत्ति पाएको विद्यार्थीले नै अरू वर्ष वा सेमेस्टरमा पनि छात्रवृत्ति पाउनेछ। यदि उक्त विद्यार्थी अनुत्तीर्ण भएमा वा पढाइ छाडेमा वा स्थानान्तरण भई अन्य क्याम्पसमा गएमा उसको ठाउँमा अधिल्लो वर्ष वा सेमेस्टरको अन्तिम परीक्षाको नतिजाको आरक्षण कोटा, खुल्ला र मेरिट बेसिसको नियमानुसार छात्रवृत्ति प्रदान गरिनेछ।	प्रथम सेमेस्टर/वर्षमा प्रवेश परीक्षाको स्कोरको आधारमा र बाँकी अन्य सेमेस्टर/वर्षमा अधिल्लो सेमेस्टर/वर्षको अन्तिम परीक्षाको नतिजाको आधारमा निशुल्क छात्रवृत्ति प्रदान गरिनेछ। यदि उक्त विद्यार्थी अनुत्तीर्ण भएमा वा पढाइ छाडेमा वा स्थानान्तरण भई अन्य क्याम्पसमा गएमा उसको ठाउँमा अधिल्लो वर्ष वा सेमेस्टरको अन्तिम परीक्षाको नतिजाको आरक्षण कोटा, खुल्ला र मेरिट बेसिसको नियमानुसार छात्रवृत्ति प्रदान गरिनेछ।	त्रि.वि. छात्रवृत्ति र पुरस्कार तथा पदकसम्बन्धी कार्य निर्देशिका २०७१ मा उल्लेख नभएकाले।
७. (ठ)		यदि निशुल्क छात्रवृत्ति सङ्ख्या विजोर सङ्ख्या (Odd Number) भएमा खुल्ला तर्फ ५० प्रतिशत र आरक्षणतर्फ ५० प्रतिशतमध्ये जसको प्राप्ताङ्क बढी छ त्यता तर्फको सङ्ख्या १ ले बढी हुनेछ।	थप व्यवस्था गरिएको।

